

Fallicitating Sri H. Siddaveerappa as Leader of the Opposition.

† ಶ್ರೀ ವೀರೇಂದ್ರ ಪಾಟೀಲ (ಮುಖ್ಯ ಮಂತ್ರಿಗಳು).—ಸನ್ಮಾನ್ಯ ಅಧ್ಯಕ್ಷರೇ, ಇವೊತ್ತು ತಾವು ಈ ಮನೆಯಲ್ಲಿ ವಿರೋಧಪಕ್ಷದ ನಾಯಕರು ಶ್ರೀಮಾನ್ ಸಿದ್ದವೀರಪ್ಪನವರು ಎಂದು ಪೋಷಿಸಿದ್ದೀರಿ. ಈ ಸಭೆಯ ನಾಯಕನಾಗಿ ಕನ್ನಡ ನಾಡಿನ ಮುಖ್ಯ ಮಂತ್ರಿಯಾಗಿ ನಾನು ಶ್ರೀಮಾನ್ ಸಿದ್ದವೀರಪ್ಪನವರನ್ನು ಹಾರ್ದಿಕವಾಗಿ ಸ್ವಾಗತಿಸುತ್ತೇನೆ. ಅವರು ವಯಸ್ಸಿನಲ್ಲಿ ನನಗಿಂತ ಹಿರಿಯರು ಮತ್ತು ಅನುಭವದಲ್ಲಿ ಕೂಡ ಹಿರಿಯರಾಗಿದ್ದಾರೆ ಎಂದು ಹೇಳಿದರೆ ಅತಿಶಯೋಕ್ತಿಯಾಗಲಿಕ್ಕಿಲ್ಲ. ಅವರು ಅಧಿಕಾರದಲ್ಲಿ ಕೂಡ ಅನೇಕ ವರ್ಷಗಳವರೆಗೂ ಕೆಲಸ ಮಾಡಿದ್ದಾರೆ. ಅವರು ಅಪಾರವಾದ ಅನುಭವವನ್ನು ಪಡೆದಿದ್ದಾರೆ. ಇವರು ವಿರೋಧಪಕ್ಷದ ನಾಯಕರಾಗುವುದಕ್ಕೆ ಪೂರ್ವದಲ್ಲಿ ವಿರೋಧಪಕ್ಷದ ನಾಯಕರಾಗಿದ್ದ ಶ್ರೀಮಾನ್ ಶಿವಪ್ಪನವರು ಯಾವ ರೀತಿಯಿಂದ ನನಗೆ ಸಹಾಯ ಮತ್ತು ಸಹಕಾರಗಳನ್ನು ನೀಡಿಕೊಂಡು ಬಂದಿದ್ದಾರೆಂದೋ ಅದೇ ರೀತಿಯಿಂದ ಮತ್ತು ಇವೊತ್ತಿನ ಸಮಯ ಇವೊತ್ತಿನ ಪರಿಸ್ಥಿತಿ, ಕನ್ನಡನಾಡಿನ ಮುಂದಿರುವ ಸಮಸ್ಯೆಗಳನ್ನು ಅರಿತುಕೊಂಡು ಅವರು ಹೆಚ್ಚಿನ ರೀತಿಯಿಂದ ನಮಗೆ ಸಹಕಾರ ನೀಡುತ್ತಾರೆ ಎಂದು ನಾನು ಭರವಸೆಯನ್ನು ಇಟ್ಟುಕೊಂಡಿದ್ದೇನೆ. ಇವೊತ್ತು ಕನ್ನಡನಾಡು ಬಹಳ ಕಷ್ಟದ ಪರಿಸ್ಥಿತಿಯನ್ನು ಎದುರಿಸುತ್ತಿದೆ. ಹಿಂದೆಂದಿಗಿಂತಲೂ ಇವೊತ್ತು ನಮ್ಮಲ್ಲಿರುವಂತಹ ಐಕ್ಯತೆಯನ್ನು ಪ್ರತಿಯೊಂದು ವಿಚಾರದಲ್ಲಿಯೂ ಕೂಡ ನಾವೆಲ್ಲರೂ ಒಟ್ಟಾಗಿ ಪ್ರದರ್ಶನ ಮಾಡಬೇಕಾಗಿದೆ. ಅದರ ಒಂದು ಅವಶ್ಯಕತೆ ಇವೊತ್ತು ಕಂಡುಬಂದಿದೆ. ಈ ರಾಜ್ಯದ ಹಿತರಕ್ಷಣೆ ಸಭಾನಾಯಕನಾದ ಮತ್ತು ಮುಖ್ಯಮಂತ್ರಿಯಾದ ನನ್ನ ಮೇಲೆ ಎಷ್ಟು ಇದೆಯೋ ಅಷ್ಟೇ ವಿರೋಧಪಕ್ಷದ ನಾಯಕರ ಮೇಲೆ ಕೂಡ ಇದೆ ಎಂದು ನಾನು ತಿಳಿದುಕೊಂಡಿದ್ದೇನೆ. ಈ ನಾಡಿನ ಹಿತರಕ್ಷಣೆಯ ಬಗ್ಗೆ ಅವರು ಒಳ್ಳೆಯ ಅಭಿಮಾನ ಇಟ್ಟುಕೊಂಡಿದ್ದಾರೆಂದು ನಾನು ತಿಳಿದುಕೊಂಡಿದ್ದೇನೆ. ಈಗಿನ ಕಷ್ಟದ ಪರಿಸ್ಥಿತಿಯಲ್ಲಿ ನಾನು ಅವರಿಂದ ಸಂಪೂರ್ಣ ಸಹಕಾರ ಮತ್ತು ಸಹಾಯವನ್ನು ಆಪೇಕ್ಷಿಸುತ್ತೇನೆ. ಅದರಂತೆ ಇಲ್ಲಿಯವರೆಗೂ ಅಂದರೆ ಕಳೆದ 8-9 ವರ್ಷಗಳಿಂದಲೂ ಕೂಡ ಸತತವಾಗಿ ಈ ಸಭೆಯ ವಿರೋಧಪಕ್ಷದ ನಾಯಕರಾಗಿ ಶ್ರೀಮಾನ್ ಶಿವಪ್ಪನವರು ಕೆಲಸ ಮಾಡಿಕೊಂಡು ಬಂದಿದ್ದರು. ನಾನು ಮೊದಲಿನಿಂದಲೂ ಅವರು ಯಾವ ರೀತಿ ವಿರೋಧ ಪಕ್ಷದ ನಾಯಕರಾಗಿ ವರ್ತಿಸುತ್ತಿದ್ದರೆಂಬುದನ್ನು ನೋಡಿದ್ದೇನೆ. ನಾನು ಮುಖ್ಯಮಂತ್ರಿಯಾದ ಮೇಲೂ ಕೂಡ ಅವರು ನನಗೆ ಸಂಪೂರ್ಣವಾದ ಸಹಾಯ ಮತ್ತು ಸಹಕಾರವನ್ನು ಕೊಟ್ಟುಕೊಂಡು ಬಂದಿದ್ದಾರೆ. ಅದಕ್ಕಾಗಿ ನಾನು ಅವರನ್ನು ಹಾರ್ದಿಕವಾಗಿ ಅಭಿನಂದಿಸುತ್ತೇನೆ. ಕರ್ನಾಟಕ ರಾಜ್ಯದ ಬಗ್ಗೆ ಯಾವ ಸಮಸ್ಯೆ ಬಂದರೂ ಕೂಡ ಮಾನ್ಯ ಶಿವಪ್ಪನವರು ಯಾವ ಭಿನ್ನಾಭಿಪ್ರಾಯವೂ ಸಹ ಇಲ್ಲದೆ ತಮ್ಮ ಸಹಕಾರವನ್ನು ನೀಡಿದ್ದಾರೆ. ಅದಕ್ಕಾಗಿ ಅವರಿಗೆ ನನ್ನ ಅಭಿನಂದನೆಗಳನ್ನು ಸಲ್ಲಿಸುವುದು ನನ್ನ ಕರ್ತವ್ಯವಾಗಿದೆ. ಅದರಂತೆ ಅವರನ್ನು ಅಭಿನಂದಿಸುತ್ತೇನೆ. ಮತ್ತು ವಿರೋಧಪಕ್ಷದ ನಾಯಕರಾಗಿ ಈಗ ಅರಿಸಿಬಂದಿರುವಂತಹ ಶ್ರೀಮಾನ್ ಸಿದ್ದವೀರಪ್ಪನವರನ್ನು ಸ್ವಾಗತಿಸಿ ನನ್ನ ನಾಲ್ಕು ಮಾತುಗಳನ್ನು ಮುಗಿಸುತ್ತೇನೆ.

† ಶ್ರೀ ಎಸ್. ಶಿವಪ್ಪ (ಪ್ರವೇಶಿಕೆಗಳು).—ಮಾನ್ಯ ಅಧ್ಯಕ್ಷರೇ, ಈಗ ವಿರೋಧ ಪಕ್ಷದ ನಾಯಕರಾಗಿ ನೇಮಕವಾಗಿರುವಂತಹ ಮಾನ್ಯ ಸಿದ್ದವೀರಪ್ಪನವರಿಗೆ ನನ್ನ ಹೃತ್ಪೂರ್ವಕವಾದಂಥ ಅಭಿನಂದನೆಗಳನ್ನು ಅರ್ಪಿಸುತ್ತೇನೆ. ಪ್ರಜಾಪ್ರಭುತ್ವದಲ್ಲಿ ವಿರೋಧ ಪಕ್ಷದ ನಾಯಕರ ಸ್ಥಾನ ಮತ್ತು ಜವಾಬ್ದಾರಿ ಬಹಳ ಅಪಾರವಾದುದು. ಪ್ರಜಾಪ್ರಭುತ್ವ ಶಸ್ತ್ರವಿಜ್ಞಾನದಿಂದ ವಿರೋಧ ಪಕ್ಷದ ನಾಯಕನ ಸ್ಥಾನ ಬಹಳ ಪ್ರಾಮುಖ್ಯವಾದುದು. ಆ ಒಂದು ಸ್ಥಾನ ಬಹಳ ಪವಿತ್ರವಾದುದು ಇದೇ ಸಭೆಯಲ್ಲಿ ನಾನು ಆ ಸ್ಥಾನದಲ್ಲಿ ಕೊಂಡು ಅನೇಕ ವರ್ಷಗಳ ಕಾಲ ಕೆಲಸ ಮಾಡಿದೆ. ಆ ಸ್ಥಾನದಲ್ಲಿ ಕೊಂಡು ಕೆಲಸ ಮಾಡಲು ನನಗೆ ಬೆಂಬಲ ಕೊಟ್ಟಂತಹ ವಿರೋಧಪಕ್ಷದ ಎಲ್ಲ ಸದಸ್ಯರೂ ಈ ಸಮಯದಲ್ಲಿ ನನ್ನ ಅಭಿನಂದನೆಗಳನ್ನು ಸಲ್ಲಿಸುತ್ತೇನೆ. ನನಗೆ ವಿರೋಧಪಕ್ಷದ ಸದಸ್ಯರು ಇದುವರೆಗೆ ಯಾವ ರೀತಿ ಸಹಕಾರ ಮತ್ತು ಸಹಾಯವನ್ನು ಕೊಟ್ಟುಕೊಂಡು ಬಂದರೋ ಅದೇ ರೀತಿ ಮಾನ್ಯ ಸಿದ್ದವೀರಪ್ಪನವರಿಗೂ ತಮ್ಮ ಬೆಂಬಲವನ್ನು ಕೊಡುತ್ತಾರೆಂದು ನಾನು ನಂಬಿದ್ದೇನೆ. ಮಾನ್ಯ ಮುಖ್ಯಮಂತ್ರಿಯವರು ಈಗ ಹೇಳಿದಂತೆ ನಮ್ಮ ರಾಜ್ಯ ಇಂದು ಸಂದಿಗ್ಧ ಸಮಯದಲ್ಲಿದೆ. ಮತ್ತು ರಾಜಕೀಯ ಗಂಡಾಂತರದ ಒಂದು ಹಂತದಲ್ಲಿದೆ. ಕನ್ನಡ ರಾಜ್ಯದ ಯಾವುದೇ ಸಮಸ್ಯೆ ಬಂದಾಗ ನಾವು ಪಕ್ಷಪಂಗಡಗಳನ್ನು ಬಿಟ್ಟು ನಮ್ಮ ರಾಜ್ಯದ ಗೌರವವನ್ನು ಮತ್ತು ನಮ್ಮ ರಾಜ್ಯದ ಆತ್ಮಗೌರವವನ್ನು ರಕ್ಷಣೆ ಮಾಡಿಕೊಳ್ಳುವುದು ನಮ್ಮೆಲ್ಲರ ಕರ್ತವ್ಯವಾಗಿದೆ. ಇದು ಪ್ರಜಾಪ್ರಭುತ್ವದ ಒಂದು ಒಳ್ಳೆಯ ಲಕ್ಷಣ. ರಾಜ್ಯದ ಹಿತರಕ್ಷಣೆಯ ಬಗ್ಗೆ ಏನಾದರೂ ರಾಜಕೀಯ ಪಕ್ಷಗಳಲ್ಲಿ

† Indicates that remarks or speeches have not been revised by the member concerned.

ಬೇದಭಾವವಿದ್ದರೆ ಅದನ್ನು ಹೊರಗಡೆ ಮೈದಾನಗಳಲ್ಲಿ ಪ್ರದರ್ಶನಬೇಕೇ ಹೊರತು ಇಲ್ಲಿ ಅದನ್ನು ಪ್ರದರ್ಶಿಸುವುದು ಸರಿಯಲ್ಲ. ಅದನ್ನು ಪ್ರದರ್ಶಿಸುವುದಕ್ಕೆ ಚುನಾವಣಾ ರಂಗವೇ ಬೇರೆ ಇದೆ. ಇವೊತ್ತು ನಮ್ಮ ಮುಂದೆ ಗಡಿ ಸಮಸ್ಯೆ, ನದಿ ನೀರಿನ ಸಮಸ್ಯೆ ಇದೆ. ಇಂತಹ ಪ್ರಮುಖ ಸಮಸ್ಯೆಗಳು ಬಂದಾಗ ನಾವು ಸರ್ಕಾರಕ್ಕೆ ನಮ್ಮ ಸಂಪೂರ್ಣವಾದ ಸಹಕಾರವನ್ನು ಕೊಟ್ಟಿದ್ದೇವೆ. ಇನ್ನು ಮುಂದೆಯೂ ಕೂಡ ರಾಜ್ಯದ ರಕ್ಷಣೆಯ ಪ್ರಶ್ನೆ ಬಂದಾಗ ನಮ್ಮ ಸಂಪೂರ್ಣ ಸಹಾಯ ಸಹಕಾರವನ್ನು ಕೊಡುತ್ತೇವೆಂದು ಹೇಳುತ್ತಿದ್ದೇನೆ. ಈ ಒಂದು ಕೆಲಸವನ್ನು ಮಾನ್ಯ ಸಿದ್ದ ಎರಪ್ಪನವರು ಮಾಡುತ್ತಾರೆಯೆಂಬ ನಂಬಿಕೆ ನನಗೆ ಇದೆ. ಸಭಾನಾಯಕರಾದ ಮಾನ್ಯ ಮುಖ್ಯಮಂತ್ರಿಗಳು ನನ್ನ ಬಗ್ಗೆ ಒಳ್ಳೆಯ ಮಾತುಗಳನ್ನು ಹೇಳಿದ್ದಾರೆ. ನನ್ನ ಮತ್ತು ಅವರ ವೈಯುಕ್ತಿಕ ಸ್ನೇಹದಿಂದ ಅವರು ಆ ರೀತಿಯ ಮಾತುಗಳನ್ನು ಹೇಳಲಿಲ್ಲ. ಇದುವರೆಗೆ ನಾನು ಯಾವ ಸ್ಥಾನವನ್ನು ಅಲಂಕರಿಸಿದ್ದೆನೋ ಆ ಒಂದು ಸ್ಥಾನಕ್ಕೆ ಅವರು ಹೆಚ್ಚಿನ ಮರ್ಯಾದೆಯನ್ನು ಕೊಟ್ಟು ಅವರು ಆ ರೀತಿ ಮಾತನಾಡಿದ್ದಾರೆ. ಅದಕ್ಕಾಗಿ ನಾನು ಅವರಿಗೆ ನನ್ನ ವಂದನೆಗಳನ್ನು ಅರ್ಪಿಸುತ್ತೇನೆ. ಮಾನ್ಯ ಸಿದ್ದ ಎರಪ್ಪನವರ ಕಾಲದಲ್ಲಿಯೂ ಕೂಡ ಆ ಸ್ಥಾನಕ್ಕೆ ಒಂದು ಒಳ್ಳೆಯ ಹೆಸರು ಬರಲಿ ಎಂದು ಆಶಿಸುತ್ತೇನೆ. ನಮ್ಮ ರಾಜ್ಯದ ವಿಧಾನಸಭೆಯು ಬಹಳ ಹಿಂದಿನಿಂದಲೂ ಕೂಡ ಪಾರ್ಲಿಮೆಂಟರಿ ಪ್ರಜಾಪ್ರಭುತ್ವಕ್ಕೆ ಅನುಗುಣವಾಗಿ ಬಹಳ ಉನ್ನತಮಟ್ಟದಲ್ಲಿ ಕೆಲಸ ಮಾಡಿಕೊಂಡು ಬಂದಿದೆ. ಮತ್ತು ಇದೀ ದೇಶದಲ್ಲಿಯೇ ಒಳ್ಳೆಯ ಹೆಸರನ್ನು ಪಡೆದಿದೆ. ಇನ್ನು ಮುಂದೆಯೂ ಕೂಡ ಅದೇ ರೀತಿ ನಡೆದುಕೊಂಡು ಹೋಗುತ್ತದೆಂಬ ಆಶೆಯನ್ನು ಇಟ್ಟುಕೊಂಡು ಮತ್ತೊಮ್ಮೆ ಮಾನ್ಯ ಸಿದ್ದ ಎರಪ್ಪನವರಿಗೆ ನನ್ನ ಸುಭಾಷಣೆಗಳನ್ನು ಅರ್ಪಿಸಿ ನನ್ನ ಮಾತನ್ನು ಮುಗಿಸುತ್ತೇನೆ.

†ಶ್ರೀ ಟಿ. ಆರ್. ಶಾಮಣ್ಣ (ಕೋಟೆ).—ಮಾನ್ಯ ಅಧ್ಯಕ್ಷರೇ, ನಮ್ಮೆಲ್ಲರಿಗೂ ಮಾರ್ಗದರ್ಶನ ಕೊಟ್ಟುಕೊಂಡು ಬರುತ್ತಿದ್ದ ಹಿರಿಯರಾದಂಥ ಮತ್ತು ಲೆಜಿಸ್ಲೇಷನ್ ವಿಚಾರದಲ್ಲಿ ನುರಿತಂಥ ಮಾನ್ಯ ಸಿದ್ದ ಎರಪ್ಪನವರು ಇಂದು ವಿರೋಧಪಕ್ಷದ ನಾಯಕರಾಗಿ ಅರಿಸಲ್ಪಟ್ಟಿದ್ದಾರೆ. ಮಾನ್ಯ ಸಿದ್ದ ಎರಪ್ಪನವರು ವಿಚಾರಪೂರಿತರಾಗಿದ್ದಾರೆ. ಅವರ ನೇತೃತ್ವದಲ್ಲಿ ವಿರೋಧಪಕ್ಷದ ಕೆಲಸ ಕಾರ್ಯಗಳು ಬಹಳ ಚೆನ್ನಾಗಿ ನಡೆಯುತ್ತದೆಂಬ ಭರವಸೆ ನನಗಿದೆ. ಅವರನ್ನು ನಾನು ಎನು ಪೂರ್ಣಕವಾಗಿ ಕೇಳಿಕೊಳ್ಳುವುದೇನೆಂದರೆ, ಅವರು ಕಾಗ್ರಿಸ್ (ಆರ್) ಪಕ್ಷಕ್ಕೆ ಮಾತ್ರ ನಾಯಕರಾಗಿರದೆ ಎಲ್ಲ ಪಕ್ಷದವರಿಗೂ ಸಹ ನಾಯಕರಾಗಿದ್ದುಕೊಂಡು ಕರ್ನಾಟಕ ರಾಜ್ಯದ ಹಿತರಕ್ಷಣೆ ಪ್ರಶ್ನೆ ಬಂದಾಗ ನಮ್ಮೆಲ್ಲರ ಪರವಾಗಿಯೂ ಕೂಡ ಕೆಲಸ ಮಾಡಬೇಕೆಂದು ಕೇಳಿಕೊಳ್ಳುತ್ತೇನೆ. ಎಲ್ಲ ಪಕ್ಷಗಳಿಗೂ ಕೂಡ ಅವರು ನಾಯಕರಾಗಿದ್ದುಕೊಂಡು ಚೆನ್ನಾಗಿ ಕೆಲಸಕಾರ್ಯಗಳನ್ನು ಮಾಡಿಕೊಂಡು ಹೋಗುತ್ತಾರೆಯೆಂಬ ನಂಬಿಕೆಯನ್ನು ನಾನು ಇಟ್ಟುಕೊಂಡಿದ್ದೇನೆ. ಮತ್ತು ನಾವು ಕೂಡ ಅವರಿಗೆ ಎಲ್ಲ ಸಹಾಯ ಮತ್ತು ಸಹಕಾರವನ್ನು ಕೊಡುತ್ತೇವೆ. ತಮ್ಮ ಒಂದು ನೇತೃತ್ವದಲ್ಲಿ ಎಲ್ಲ ಕೆಲಸಕಾರ್ಯಗಳು ಚೆನ್ನಾಗಿ ನಡೆಯುತ್ತದೆಂದು ಆಶಿಸಿ ನನ್ನ ಎರಡು ಮಾತುಗಳನ್ನು ಮುಗಿಸುತ್ತೇನೆ.

†ಶ್ರೀ ಎಚ್. ಬಿ. ಜ್ಯಾಲನಯ್ಯ (ಹಾನನ).—ಮಾನ್ಯ ಅಧ್ಯಕ್ಷರೇ, ಇಲ್ಲಿಯವರೆಗೂ ಮಾನ್ಯ ಶಿವಪ್ಪನವರು ಸಂಯುಕ್ತ ವಿಧಾನಸಭೆಯ ಅಧ್ಯಕ್ಷರಾಗಿದ್ದುಕೊಂಡು ಮತ್ತು ಈ ಸಭೆಯ ವಿರೋಧ ಪಕ್ಷದ ನಾಯಕರಾಗಿದ್ದುಕೊಂಡು ಸರ್ಕಾರಕ್ಕೆ ಪ್ರಜಾಪ್ರಭುತ್ವಕ್ಕೆ ಅನುಗುಣವಾಗಿ ಯಾವ ರೀತಿ ರಾಜ್ಯದ ಹಿತರಕ್ಷಣೆಯ ಬಗ್ಗೆ ಸಹಕಾರವನ್ನು ನೀಡಬೇಕಾಗಿತ್ತೋ ಅದರಂತೆ ತಮ್ಮ ಸಹಕಾರವನ್ನು ಕೊಡುತ್ತಾ ಬಂದಿದ್ದಲ್ಲದೆ ನಮಗೂ ಕೂಡ ಮಾರ್ಗದರ್ಶನ ನೀಡುತ್ತಾ ಬಂದಿದ್ದರು. ಈಗ ಕಾಂಗ್ರೆಸ್ (ಆರ್) ಪಕ್ಷವು ಬಹು ಸಂಖ್ಯೆಯಲ್ಲಿರುವುದರಿಂದ ಪ್ರಜಾಪ್ರಭುತ್ವಕ್ಕೆ ಅನುಗುಣವಾಗಿ ತಾವು ಆ ಪಕ್ಷಕ್ಕೆ ಮನ್ನಣೆಕೊಟ್ಟು ಆ ಪಕ್ಷದ ಶ್ರೀಮಾನ್ ಸಿದ್ದ ಎರಪ್ಪನವರನ್ನು ವಿರೋಧಪಕ್ಷದ ನಾಯಕರನ್ನಾಗಿ ಘೋಷಣೆ ಮಾಡಿದ್ದೀರಿ. ಇದನ್ನು ಪ್ರಜಾಪ್ರಭುತ್ವವಾದಿಗಳಾದ ನಾವು ಒಪ್ಪುತ್ತೇವೆ. ಇದುವರೆಗೆ ನಮಗೆ ಮಾರ್ಗದರ್ಶನ ನೀಡಿದಂತಹ ಮಾನ್ಯ ಶಿವಪ್ಪನವರಿಗೆ ನಾವು ಆಭಾರಿಯಾಗಿದ್ದೇವೆ. ಈಗ ವಿರೋಧಪಕ್ಷದ ನಾಯಕರಾಗಿರುವ ಶ್ರೀಮಾನ್ ಸಿದ್ದ ಎರಪ್ಪನವರು ಕೂಡ ದಕ್ಷರಾದವರು, ಮುನಿಸಿಲ್ಲದ ಹಿರಿಯರು. ಅನೇಕ ಆದರ್ಶಗಳನ್ನು ಅವರು ಇಲ್ಲಿಯವರೆಗೆ ಅನುಸರಿಸಿಕೊಂಡು ಬಂದಿದ್ದಾರೆ. ಇನ್ನು ಮುಂದೆಯೂ ಕೂಡ ಅವರು ವಿರೋಧಪಕ್ಷದ ನಾಯಕರಾಗಿ ದೇಶದ ಕರ್ತೃಗಳೊಡನೆ ಒಳ್ಳೆಯ ಮಾರ್ಗದರ್ಶನವನ್ನು ನಮಗೆ ನೀಡುತ್ತಾರೆಯೆಂಬ ಸಂಪೂರ್ಣ ಭರವಸೆ ಇದೆ. ಅವರನ್ನು ನನ್ನ ಪಕ್ಷದ ಪರವಾಗಿ ಆಭಿನಂದಿಸುತ್ತೇವೆ.

†ಶ್ರೀ ಎಂ. ಎಸ್. ಕೃಷ್ಣನ್ (ಮಲ್ಲೇಶ್ವರಂ).—ಮಾನ್ಯ ಅಧ್ಯಕ್ಷರೇ, ಮಾನ್ಯ ಸಿದ್ದ ಎರಪ್ಪನವರು ವಿರೋಧಪಕ್ಷದ ನಾಯಕರಾಗಿ ಅರಿಸುವುದು ನಮ್ಮ ಪಕ್ಷಕ್ಕೆ ಸಂತೋಷವಾಗಿದೆ. ತಮಗೆಲ್ಲರಿಗೂ ತಿಳಿದಿರುವಂತೆ ರಾಷ್ಟ್ರಮಟ್ಟದಲ್ಲಿ ಇವತ್ತಿನ ದಿವಸ ಕಾಂಗ್ರೆಸ್ (ಆರ್) ಮತ್ತು ಭಾರತದ

(ಶ್ರೀ ಎಂ. ಎಸ್. ಕೃಷ್ಣನ್)

ಕಮ್ಯುನಿಸ್ಟ್ ಪಕ್ಷ ಇವೆರಡೂ ಸೇರಿ ಅನೇಕ ವಿಷಯಗಳ ಬಗ್ಗೆ ಸಂಪರ್ಕ ಬೆಳೆಸಿವೆ. ಈ ಒಂದು ದೃಷ್ಟಿಯಿಂದ ನಾನು ಮಾನ್ಯ ಸಿದ್ದವೀರಪ್ಪನವರನ್ನು ಅಭಿನಂದಿಸುತ್ತಿಲ್ಲ. ಮಾನ್ಯ ಸಿದ್ದವೀರಪ್ಪನವರು ಹಿರಿಯ ರಾಜಕಾರಣಿಗಳಾಗಿದ್ದಾರೆ. ಮತ್ತು ನಮಗೆಲ್ಲಾ ಬಹಳ ಕಾಲದಿಂದ ಮಾರ್ಗದರ್ಶನ ನೀಡುತ್ತಾ ಬಂದಿದ್ದಾರೆ. ಇಂತಹ ಹಿರಿಯ ರಾಜಕಾರಣಿಯಾದವರು ಮತ್ತೆ ಈ ಸಂದರ್ಭದಲ್ಲಿ ನಮ್ಮ ವಿರೋಧಪಕ್ಷದ ನಾಯಕರಾಗಿ ಆರಿಸಿ ಬಂದಿರುವುದು ನಮಗೆ ಹರ್ಷವಾಗಿದೆ. ಇನ್ನು ಮುಂದೆಯೂ ಕೂಡ ನಮಗೆ ಸರ್ವವಿಧವಾದ ಮಾರ್ಗದರ್ಶನ ನೀಡುತ್ತಾರೆಂದು ನಾನು ನಂಬುತ್ತೇನೆ.

ಈ ಸಂದರ್ಭದಲ್ಲಿ ಇನ್ನೊಂದು ಮಾತನ್ನು ಇಲ್ಲಿ ಹೇಳಿದರೆ ಅದು ಅನೌಚಿತವಾಗಲಾರದು ಎಂದು ನಾನು ಭಾವಿಸುತ್ತೇನೆ. ಇದುವರೆಗೂ ವಿರೋಧ ಪಕ್ಷದ ನಾಯಕರಾಗಿದ್ದ ಶ್ರೀಮಾನ್ ಶಿವಪ್ಪನವರು ಬಹಳ ದಕ್ಷತೆಯಿಂದ ಕೆಲಸ ಮಾಡಿದರು ಮತ್ತು ಎಲ್ಲ ಪಕ್ಷಗಳಿಗೂ ಅವು ಸಣ್ಣ ಪಕ್ಷಗಳೇ ಆಗಿದ್ದರೂ ಅವಕ್ಕೆ ಸರಿಯಾದ ಸ್ಥಾನ ಮಾನ ಕೊಟ್ಟು ನಮಗೆಲ್ಲ ಉತ್ತೇಜನ ಕೊಟ್ಟು ನಮ್ಮ ಕೆಲಸ ಕಾರ್ಯಗಳು ನುಸೂತ್ರವಾಗಿ ನಡೆಯಲು ಸಹಾಯ ಮಾಡಿದರು ಮತ್ತು ಅವರಿಗೆ ನಾವು ಇಲ್ಲಿ ನಮ್ಮ ಅಭಿನಂದನೆಗಳನ್ನು ಸಲ್ಲಿಸುತ್ತೇವೆ. ಇದೇ ರೀತಿಯಾಗಿ ಇಂದು ನಮ್ಮ ವಿರೋಧ ಪಕ್ಷದ ನಾಯಕರಾಗಿ ಬಂದಿರುವ ಶ್ರೀಮಾನ್ ಸಿದ್ದವೀರಪ್ಪನವರೂ ಸಹ ಇತರ ಎಲ್ಲಾ ಪಕ್ಷಗಳಿಗೂ ಸರಿಯಾದ ಗೌರವ ಕೊಟ್ಟು ಅವರಿಗೆ ಸೂಕ್ತವಾದ ಸ್ಥಾನಮಾನಗಳನ್ನು ಕೊಡುತ್ತಾರೆಂದು ಅತಿ ಸುತ್ರೆನೆ. ಇದಕ್ಕಾಗಿ ನಾನು ಮತ್ತೊಮ್ಮೆ ಶ್ರೀಮಾನ್ ಸಿದ್ದವೀರಪ್ಪನವರನ್ನು ಅಭಿನಂದಿಸಿ ನನ್ನ ಎರಡು ಮಾತುಗಳನ್ನು ಮುಗಿಸುತ್ತೇನೆ.

† ಶ್ರೀ ಎಸ್. ಎಸ್. ಅರಕೇರಿ (ಬಿಳ್ಳೊಳ್ಳೆ).—ಸ್ವಾಮಿ, ಕಳೆದ ನಾಲ್ಕು ವರ್ಷಗಳಿಂದಲೂ ಶ್ರೀಮಾನ್ ಶಿವಪ್ಪನವರು ಈ ಸಭೆಯ ವಿರೋಧ ಪಕ್ಷದ ನಾಯಕರಾಗಿದ್ದರು. ಇಂದು ಶ್ರೀಮಾನ್ ಸಿದ್ದವೀರಪ್ಪನವರು ಈ ಸಭೆಯ ವಿರೋಧ ಪಕ್ಷದ ನಾಯಕರಾಗಿ ಆಯ್ಕೆಯಾಗಿದ್ದಾರೆ. ಕಳೆದ ನಾಲ್ಕು ವರ್ಷಗಳಿಂದಲೂ ಶ್ರೀಮಾನ್ ಸಿದ್ದವೀರಪ್ಪನವರು ಬಹಳ ಚೆನ್ನಾಗಿ ಕೆಲಸ ಮಾಡುತ್ತಾ ಬಂದಿದ್ದಾರೆ. ಅವರು ಪಡೆದಿರುವ ಅನುಭವ, ಅವರ ಧೈರ್ಯ ಮತ್ತು ಅವರಿಗಿರುವ ಪ್ರತಿಭಾವಂತ ಶಕ್ತಿ ಇವುಗಳನ್ನು ನೋಡಿದರೆ ಅವರು ವಿರೋಧ ಪಕ್ಷದ ನಾಯಕರಾಗಿ ಇಂದು ಆಸಿರುವುದು ತುಂಬಾ ಸಂತೋಷದ ವಿಚಾರ. ನಾನು ಕೂಡ ರಿಪಬ್ಲಿಕನ್ ಪಕ್ಷದ ಅಧ್ಯಕ್ಷನಾಗಿರುವುದರಿಂದ ಮತ್ತು ಇದೇ ಪಾರ್ಟಿಯ ನಾಯಕನೂ ಆಗಿರುವುದರಿಂದ, ನಾನು ನನ್ನ ಪಕ್ಷದ ವತಿಯಿಂದ ಅವರನ್ನು ಸ್ವಾಗತ ಮಾಡಿ ಅವರಿಗೆ ಕರ್ಣಾಟಕದ ಜನರ ಸೇವೆ ಮಾಡಲು ಇನ್ನೂ ಹೆಚ್ಚು ಶಕ್ತಿ ಕೊಡಲಿ ಎಂದು ಹಾರೈಸಿ ನನ್ನ ಎರಡು ಮಾತುಗಳನ್ನು ಮುಗಿಸುತ್ತೇನೆ.

† ಶ್ರೀ ಬೋಳಾರ ಝರಾಮ ಶೆಟ್ಟಿ (ಕಾರ್ಕಳ).—ಸ್ವಾಮಿ, ಅಧ್ಯಕ್ಷರೇ, ಶ್ರೀಮಾನ್ ಶಿವಪ್ಪನವರು ಇಷ್ಟು ದಿವಸಗಳ ಕಾಲವೂ ಈ ಸದನದ ವಿರೋಧ ಪಕ್ಷದ ನಾಯಕರಾಗಿ ಕೆಲಸ ಮಾಡಿದ್ದಾರೆ. ಆ ಸಂದರ್ಭದಲ್ಲಿ ಅವರು ಇಲ್ಲಿದ್ದ ಬೇರೆ ಬೇರೆ ಪಕ್ಷಗಳಿಗೆ ಸೂಕ್ತವಾದ ಸ್ಥಾನಮಾನಗಳನ್ನು ಕೊಟ್ಟು ಅವರ ಅನುಭವ ಮತ್ತು ಸಹಕಾರಗಳನ್ನು ನಮಗೆಲ್ಲಾ ಕೊಡುತ್ತಿದ್ದರು. ಈಗ ವಿರೋಧ ಪಕ್ಷದ ನಾಯಕರಾಗಿ ಶ್ರೀಮಾನ್ ಸಿದ್ದವೀರಪ್ಪನವರು ಆಯ್ಕೆಯಾಗಿದ್ದಾರೆ ಎಂದು ತಾವು ಇಲ್ಲಿ ಘೋಷಣೆ ಮಾಡಿದಿರಿ. ಇವರೂ ಕೂಡ ಈ ಸಭೆಯ ಹಿರಿಯ ಸದಸ್ಯರು ಮತ್ತು ಪ್ರಜಾಪ್ರಭುತ್ವದ ತಂತ್ರವನ್ನು ಚೆನ್ನಾಗಿ ಅಭ್ಯಾಸ ಮಾಡಿದವರು. ಇನ್ನು ಮುಂದೆ ಇವರು ರಾಜ್ಯದ ಮುಂದಿರುವ ಎಲ್ಲ ಸಮಸ್ಯೆಗಳನ್ನೂ ಪ್ರಜಾಪ್ರಭುತ್ವದ ರೀತಿಯಲ್ಲಿ ಸರಿಹಾರ ಮಾಡಬೇಕು ಎನ್ನುವ ದೃಷ್ಟಿ ಇಟ್ಟುಕೊಂಡು ಕೆಲಸ ಮಾಡಬೇಕು. ಇವರಿಗೆ ಎಲ್ಲ ಪಕ್ಷಗಳ ಬೆಂಬಲ ಸಹಕಾರ ದೊರಕುತ್ತದೆ ಎಂದು ಹೇಳುತ್ತೇನೆ. ಇಲ್ಲದಿದ್ದರೆ ಬೇರೆ ಬೇರೆ ಪಕ್ಷಗಳವರ ಸಹಕಾರವನ್ನೂ ಪಡೆದು ಚೆನ್ನಾಗಿ ಕೆಲಸ ಮಾಡುತ್ತಾರೆಂದು ಅತಿ ಸುತ್ರೆನೆ ಎರಡು ಮಾತುಗಳನ್ನು ಮುಗಿಸುತ್ತೇನೆ.

† ಶ್ರೀ ಎಸ್. ಬಂಗಾರಪ್ಪ (ಸೊರಬ).—ಸ್ವಾಮಿ, ಈ ಸದನದ ಹಿರಿಯ ಸದಸ್ಯರಾದ ಶ್ರೀಮಾನ್ ಸಿದ್ದವೀರಪ್ಪನವರನ್ನು ಇಂದು ವಿರೋಧಪಕ್ಷದ ನಾಯಕರನ್ನಾಗಿ ಆಯ್ಕೆ ಮಾಡಿರುವುದಕ್ಕಾಗಿ ಇವರನ್ನು ಅಭಿನಂದಿಸುತ್ತೇನೆ. ಇಲ್ಲಿಯವರೆಗೂ ಅವರ ಅನುಭವವನ್ನು ನಾವು ಸೂಕ್ತವಾಗಿ ಉಪಯೋಗಿಸಿಕೊಳ್ಳುತ್ತಿದ್ದೆವು. ಇವರ ನಾಯಕತ್ವದಲ್ಲಿ ಇಲ್ಲಿನ ಕೆಲಸಕಾರ್ಯಗಳು ಚೆನ್ನಾಗಿ ನಡೆಯಲು ಇತರ ಎಲ್ಲ ಪಕ್ಷಗಳ ಸಹಕಾರ ಮತ್ತು ಬೆಂಬಲ ಪೂರ್ಣವಾಗಿ ಸಿಗುತ್ತದೆ. ಅಷ್ಟೇ ಅಲ್ಲದೆ ಸರಕಾರದ ಬೆಂಬಲವೂ ಅವರಿಗೆ ಇದೆ. ನಾನು ನಮ್ಮ ಎಸ್.ಎಸ್.ಪಿ. ಪಕ್ಷದ

ವತಿಯಿಂದ ಅವರಿಗೆ ಸಂಪೂರ್ಣ ಬೆಂಬಲವನ್ನು ಯಾವ ಯಾವ ಸಂದರ್ಭದಲ್ಲಿ ಕೊಡಬಹುದೋ ಅವನ್ನು ಕೊಡುತ್ತೇವೆ. ಇವರ ನಾಯಕತ್ವದಲ್ಲಿ ಎಲ್ಲರೂ ಕೆಲಸ ಮಾಡಿ ನಾಡಿನ ಏಳಿಗೆಗೆ ಸಹಾಯ ಸಹಕಾರಗಳನ್ನು ಕೊಡಲಿ ಎಂದು ಹೇಳಿ ನಾನೂ ಅವರನ್ನು ಅಭಿನಂದಿಸುತ್ತೇನೆ.

† Sri P. B. NANDI HALI (Uchagoon).—

[SPOKE IN MARATHI.]

ಶ್ರೀ ಕೆ. ಎಂ. ಪುಟ್ಟಸ್ವಾಮಿ.—ಮಾನ್ಯ ಸದಸ್ಯರು ಮಾತನಾಡುತ್ತಿರುವ ಮರಾಠಿ ಭಾಷೆ ನಮಗೆ ಅರ್ಥವಾಗುವುದಿಲ್ಲ.

Mr. SPEAKER.—I am not concerned about the controversy regarding linguistic States. I wish to bring to the notice of the hon. Member the constitutional provisions in regard to making speeches in the official languages. The hon. Members are expected to speak in the official languages only and if they are unable to express themselves adequately in the official languages the Speaker may permit the hon. Member to speak in his mother-tongue.

ಶ್ರೀ ಕೆ. ಎಂ. ಪುಟ್ಟಸ್ವಾಮಿ.—ಮರಾಠಿ ಭಾಷೆ ಇಲ್ಲಿ ನಮಗೆ ಅರ್ಥವಾಗುವುದಿಲ್ಲ. ಮರಾಠಿ ಮಾತನಾಡಲು ಬೇಕಾದರೆ ಮಹಾರಾಷ್ಟ್ರಕ್ಕೆ ಹೋಗಲಿ.

Mr. SPEAKER.—The Constitutional provision runs as follows :

“ 210. (1) Notwithstanding anything in Part XVII, but subject to the provisions of article 343, business in the Legislature of a State shall be transacted in the official language or languages of the State or in Hindi or in English :

Provided that the Speaker of the Legislative Assembly or Chairman of the Legislative Council, or person acting as such, as the case may be, may permit any member who cannot adequately express himself in any of the languages aforesaid to address the House in his mother-tongue.”

When the hon. Members attention was drawn to the constitutional provision, he still persists in speaking in Marathi. When the hon. Member is not able to express his ideas adequately in any other language, except his mother tongue, I permit him to speak in his mother tongue.

2-30 P.M.

Sri P. B. NANDIHALI.—You have just now stated that I am not able to express my ideas in any other language. I can express my ideas in english, But I prefer my mother tongue.

Mr. SPEAKER.—All right, you are permitted.

Sri P. B. NANDIHALI.—[Marathi].

ಶ್ರೀ ಹೆಚ್. ಸಿದ್ದಪೀರಪ್ಪ (ಹರಿಹರ).—ನನ್ನಾನ್ಯ ಅಧ್ಯಕ್ಷರೇ, ಮಾನ್ಯ ಸಭಾನಾಯಕರು ಮತ್ತು ಅನೇಕ ನನ್ನ ಮಾನ್ಯ ಸ್ನೇಹಿತರುಗಳು ಮತ್ತು ವಿಶೇಷ ಪಕ್ಷಗಳ ಮುಖಂಡರುಗಳಾದ ಶ್ರೀಮಾನ್ ಶಿವಪ್ಪನವರು, ಶ್ರೀಮಾನ್ ಜ್ವಾಲನಯ್ಯನವರು, ಶ್ರೀಮಾನ್ ಕೃಷ್ಣನರವರು, ಶ್ರೀಮಾನ್ ಅರಕೆರಿಯವರು, ಶ್ರೀಮಾನ್ ಭೋಳರಘುರಾಮ ಶೆಟ್ಟಿರು, ಶ್ರೀಮಾನ್ ಬಂಗಾರಪ್ಪನವರು ಮತ್ತು ಶ್ರೀಮಾನ್ ನಂದಿಹಾಳಿಯವರು, ಮತ್ತು ಬೇರೆಯವರು ಕೂಡ ಈ ದಿವಸ ವಿಶೇಷ ಪಕ್ಷದ ನಾಯಕನಾಗಿ ನನ್ನನ್ನು ನಾಮಕರಣ ಮಾಡಿದ ವಿಚಾರದಲ್ಲಿ ಅಭಿನಂದನೆಯ ಮಾತು

(ಶ್ರೀ ಹೆಚ್. ಸಿದ್ದಾವೀರಪ್ಪ)

ಗಳನ್ನು ಅಡಿದಾರೆ. ಶ್ರೀಮಾನ್ ನಂದಿಹಾಳಿಯವರು ಮಾತ್ರ ಮರಾರಿಯಲ್ಲ ಅಡಿದ ಮಾತು ನನಗೆ ಅರ್ಥವಾಗಲಿಲ್ಲ. ಅವರು ನನ್ನನ್ನು ಕಂಗ್ರೆಸ್‌ಗೆ ಮಾರಿ ಮಾಡಿ ಮಾತನಾಡಿದ್ದಾರೆಂದು ನಾನು ಊಹಿಸಿಕೊಂಡಿದ್ದೇನೆ. ಈಗ ಸಭಾನಾಯಕರು ನನ್ನ ವಿಚಾರದಲ್ಲಿ ಮಾತನಾಡುತ್ತಾ ಕನ್ನಡ ನಾಡು ನಂದಿಗ್ಗು ಸ್ಥಿತಿಯಲ್ಲಿದೆ, ನಾವೆಲ್ಲರೂ ಸಹಕರಿಸಿ, ಈ ನಾಡಿನ ಹಿತರಕ್ಷಣೆ ಮಾಡಬೇಕು, ಎಲ್ಲರೂ ಸಹಕಾರ ಕೊಡಬೇಕು ಅಂತ ಹೇಳಿದರು. ನಾನು ಇಷ್ಟು ಮಾತ್ರ ಹೇಳುತ್ತೇನೆ. ಕನ್ನಡ ನಾಡಿನ ಹಿತರಕ್ಷಣೆ ಬಂದಾಗ ನಮ್ಮ ಪಕ್ಷ ನಮ್ಮ ನಾಡಿನ ಹಿತರಕ್ಷಣೆ ಮಾಡುವುದರಲ್ಲಿ ನಾನು ಯಾರಿಗೂ ಹಿಂದೆ ಬೀಳುವುದಿಲ್ಲ ಎಂದು ಈ ಸಭೆಯಲ್ಲಿ ಅತಿ ವಿನಯದಿಂದ ನುಡಿಸುತ್ತೇನೆ. ಸಹಕಾರ ಎನ್ನತಕ್ಕಂಥಾದ್ದು ಏನು ಎಂದು ನನಗೆ ಅರ್ಥವಾಗಲಿಲ್ಲ. ನಾನು ಈವೊತ್ತು ವಿರೋಧ ಪಕ್ಷದ ನಾಯಕನೇ ಆಗಿರಲಿ, ನಮ್ಮ ಪಕ್ಷದ ನಾಯಕನೇ ಆಗಿರಲಿ, ರಾಜ್ಯದ ಹಿತರಕ್ಷಣೆ ಬಂದಾಗ ಸಭಾನಾಯಕರಿಗೆ ನಾವು ಈ ಪ್ರಶ್ನೆಯಲ್ಲಿ ಸಹಕಾರ ತೋರಿಸುತ್ತಾ ಬಂದಿದ್ದೇವೆ. ಆದುದರಿಂದ ನನಗೆ ವಿರೋಧಪಕ್ಷದ ನಾಯಕನಾಗಿರುವಷ್ಟೇ ಕೆಲಸವಲ್ಲ, ಬೇರೆ ವಿರೋಧ ಮಾಡುವುದೇ ನನ್ನ ಕೆಲಸವಲ್ಲ. ಈ ಜವಾಬ್ದಾರಿಯನ್ನು ಆರಿತು ಈ ದೇಶದಲ್ಲಿ ಪ್ರಜಾಪ್ರಭುತ್ವದ ಬೆಳವಣಿಗೆಗೆ ಯಾವ ಯಾವ ಕಾರ್ಯಕ್ರಮಗಳನ್ನು ತೆಗೆದುಕೊಂಡು ಮುಂದುವರಿಯಬೇಕೋ ಆ ಕೆಲಸವನ್ನು ತ್ರಿಕರಣ ಶುದ್ಧಿಯಿಂದ ನಾನು ಮಾಡುತ್ತೇನೆ ಎಂದು ಹೇಳುತ್ತೇನೆ. ಮತ್ತು ನಮ್ಮ ಪಕ್ಷದ ಮುಖಂಡರಿಗೂ ಅಶ್ವಾಸನೆ ಕೊಡುತ್ತೇನೆ. ಕೇವಲ ವಿರೋಧ ಮಾಡಬೇಕೆಂದು ಹೇಳಿ ವಿರೋಧ ಮಾಡುವುದಿಲ್ಲ. ವಿರೋಧ ಪಕ್ಷದ ನಾಯಕರು ಏನು ಏನು ಕಾರ್ಯಕ್ರಮಗಳನ್ನು ಮಾಡಬೇಕು ಎಂದು ಕಾವ್‌ನಿಟ್ಟು, ಪ್ಲಾನನ್ನು ಹೇಳುತ್ತಾರೋ ಅದನ್ನು ನಾನು ಚೆನ್ನಾಗಿ ಅರಿತುಕೊಂಡು ಕೆಲಸ ಮಾಡುತ್ತೇನೆ ಎಂದು ಆಶ್ವಾಸನೆ ಕೊಡುತ್ತೇನೆ. ಈ ಕಡೆ ಪಕ್ಷದ ನಾಯಕರ ವಿಚಾರದಲ್ಲಿ ನಾನು ಎಷ್ಟು ಅಭಾರಿಯಾಗಿ ದ್ದರೂ ಸಾಲದು. ಅವರ ಮಾತುಗಳಿಗೆ ನಾನು ರುಣಿಯಾಗಿದ್ದೇನೆ. ವಿರೋಧ ಪಕ್ಷದಲ್ಲಿ ನೀವು ಬೇರೆ ರೀತಿ ಅಭಿಪ್ರಾಯ ಹೊಂದಿ ಒಬ್ಬೊಬ್ಬರಿಗೂ ಹೊಂದಾಣಿಕೆ ಆಗಬಾರದು ಅನ್ನತಕ್ಕಂಥ ಮನಸ್ಸು ನನ್ನದಲ್ಲ. ಆದರಲ್ಲೂ ಶ್ರೀಮಾನ್ ಶಿವಪ್ಪನವರು ನನಗೆ ಬಹಳ ವರ್ಷದಿಂದ ಗೊತ್ತು. ನಾವು ಅವರಿಗೂ ಕೂಡ ಸಹಕಾರವನ್ನು ಕೊಟ್ಟು ಕೆಲಸ ಮಾಡಿದ್ದೇವೆ. ಅದಕ್ಕೋಸ್ಕರ ಶ್ರೀಮಾನ್ ಶಿವಪ್ಪನವರಿಂದಲೂ ಕೂಡ ಹೆಚ್ಚು ಸಹಕಾರವನ್ನು ತಡೆಯುತ್ತೇವೆ ಎನ್ನುವ ಆಸೆ ನನಗೆ ಇದೆ. ಇದೇ ರೀತಿ ಇತರ ಮುಖಂಡರುಗಳು ನಮ್ಮ ರಾಜಕೀಯದ ತತ್ವಗಳಲ್ಲಿ ಏನೇ ಭಿನ್ನಾಭಿಪ್ರಾಯಗಳಿರಲಿ, ರಾಜ್ಯದ ಹಿತದೃಷ್ಟಿಯಿಂದ ವಿರೋಧ ಪಕ್ಷದಿಂದ ಯಾವ ಯಾವ ಕಾರ್ಯಗಳು ಆಗಬೇಕು ಆ ವಿಚಾರದಲ್ಲಿ ನಾನು ಅವರುಗಳ ಸಹಕಾರವನ್ನೂ ಕೋರುತ್ತೇನೆ. ಮತ್ತು ಶ್ರೀಮಾನ್ ಶಾಮಣ್ಣನವರು ಎಲ್ಲರನ್ನೂ ಒಟ್ಟಿಗೆ ಕರೆದುಕೊಂಡು ಹೋಗಬೇಕು ಎಂದು ಹೇಳಿದರು. ಇದೇ ಮನೋಭಾವ ಅವರಿಗೂ ಬರಬೇಕು. ಎಲ್ಲರೂ ಈ ದೇಶದ ಹಿತರ ಣಿಗಾಗಿ ದುಡಿಯಬೇಕು ಎನ್ನುವ ಆಸೆ ನನಗೆ ಇದೆ. ಅದಕ್ಕೋಸ್ಕರ ತ್ ವೆಲ್ಲರೂ ಸಹಕಾರ ಕೊಡಬೇಕು ಎಂದು ಕೇಳಿಕೊಳ್ಳುತ್ತೇನೆ. ಈ ದಿವಸ ನಾನು ಇಷ್ಟು ಮಾತ್ರ ಹೇಳುತ್ತೇನೆ. ವಿರೋಧ ಪಕ್ಷದ ನಾಯಕನಾಗಿ ಬಂದು ಈ ಕಾರ್ಯವನ್ನು ಮಾಡಲಕ್ಕೆ ನನಗೆ ಅನುಕೂಲ ಮಾಡಿಕೊಟ್ಟಿದ್ದೀರಿ. ಆದರೆ ಈ ಕಾರ್ಯವನ್ನು ಸಮರ್ಪಕವಾಗಿ ಮಾಡುವ ಶಕ್ತಿ ಇದೆಯೋ ಇಲ್ಲವೋ ನನಗೆ ಗೊತ್ತಿಲ್ಲ. ಆದರೆ ಅತ್ಯಶುದ್ಧಿಯಿಂದ ಈ ಕೆಲಸ ಮಾಡುತ್ತೇನೆ ಎಂದು ಹೇಳಿ ನನ್ನ ಮಾತನ್ನು ಪೂರೈಸುತ್ತೇನೆ.

Panel of the Chairman

Mr. SPEAKER.—I wish to make an announcement regarding the appointment of panel of Chairmen during this Session. Under Rule 9 of the Rules of Procedure and conduct of Business in the Mysore Legislative Assembly, I nominate the following members to be the panel Chairmen for the current Session.

1. Sri D. M. Siddiah,
2. Smt. Leelavathi Rai,
3. Sri M. Nagappa, and
4. Sri G. Rame Gowda.